



క్యూలో దర్శనంకోసం నిల్చున్న భక్తులు



కోడెమొక్క తీర్చుకుంటున్న భక్తులు

# రాజన్న ఆలయంలో భక్తుల రద్దీ



- 25 వేలకు పైగా భక్తుల రాక
  - రాజన్నకు రూ. 17 లక్షల ఆదాయం
- కోడె మొక్కల చెల్లింపు

వేములవాడ టౌన్, డిసెంబర్ 3: కార్తీకమాసం సందర్భంగా వేములవాడ శ్రీరాజరాజేశ్వరస్వామివారి ఆలయం ఆదివారం భక్తులతో రద్దీగా కనిపించింది. వేకువజాముననే భక్తులు పవిత్ర స్నానాలు ఆచరించి కల్యాణకట్టలో తలనీలాలను సమర్పించుకున్నారు. జిగ్జాగ్ క్యూలో నిలబడి కోడె మొక్కలు తీర్చుకున్నారు. ఆలయంలో భక్తులు ఎంతో భక్తిశ్రద్ధలతో కంకుమపూజలు, గండదీపం, కల్యాణ మొక్కలు, సత్యనారాయణ వ్రతాలు, చండీహోమాలు ఘనంగా నిర్వహించుకున్నారు. వివిధ ఆర్థిక సేవల ద్వారా రాజన్నకు రూ. 17 లక్షల ఆదాయం సమకూరినట్లు ఆలయ అధికారులు తెలిపారు. 25 వేలకు పైగా భక్తులు దర్శించుకున్నారని వెల్లడించారు. భక్తులకు ఇబ్బందులు కలుగకుండా ఆలయ అధికారులు అన్ని ఏర్పాట్లు చేశారు.

కార్తీకవీపాలు వెలిగించిన భక్తులు

# బీఆర్ఎస్ విజయోత్సవాలు

హుజూరాబాద్ టౌన్, డిసెంబర్ 3: హుజూరాబాద్ శాసనసభ స్థానానికి జరిగిన ఎన్నికల్లో ఎమ్మెల్యేగా బీఆర్ఎస్ అభ్యర్థి పాడి కౌశిక్రెడ్డి 17 వేల మెజార్టీతో గెలుపొందడంపై హుజూరాబాద్ పట్టణంలో ఆ పార్టీ నాయకులు, కార్యకర్తలు, అభిమానుల సంబురాలు అంబరాస్తుంటాయి. 'జై కౌశిక్ అన్న', 'బీఆర్ఎస్ జిందాబాద్' అన్న నినాదాలు మార్చోగాయి. పటాకులు కాల్చి, స్వీట్లు పంపిణీ చేశారు. ఈ కార్యక్రమంలో హుజూరాబాద్ మున్సిపల్ చైర్మన్ గండె రాధికాశ్రీనివాస్, వైస్ చైర్ పర్సన్ కొలిపాక నిర్మలాశ్రీనివాస్, మున్సిపల్ మాజీ చైర్మన్ వడ్డూరి విజయ కుమార్, ఎంపీపీ ఇర్రుమల్ల రాజీ సురేంద్రరెడ్డి, సింగిల్విండో చైర్మన్ ఎడవెల్లి కొండలరెడ్డి, బీఆర్ఎస్ నాయకులు రవీందర్ రావు, రావుల రాజలింగా రెడ్డి, కిషన్రెడ్డి, రామారావు, శ్రీనివాస్ గౌడ్, ఆర్కే రమేష్, శంకర్ రెడ్డి, యాదగిరినాయక్, గఫార్, అష్టది, అర్జున్, కౌన్సిలర్లు, వివిధ గ్రామాల సర్పంచులు, ఎంపీటీసీలు, నాయకులు, కార్యకర్తలు, అభిమానులు పెద్ద ఎత్తున పాల్గొన్నారు.



హుజూరాబాద్ టౌన్: అంబేద్కర్ చౌరస్తాలో పటాకులు కాల్చుతున్న నాయకులు, కార్యకర్తలు

**ఇప్పటివరకు పూర్తే..**  
హుజూరాబాద్, డిసెంబర్ 3: పాడి కౌశిక్రెడ్డి గెలుపుపై పట్టణ పరిధిలోని ఇప్పటివరకు పూర్తే గులాబీ పార్టీ నాయకులు, కార్యకర్తలు సంబురాలు చేసుకున్నారు. స్వీట్లు పంపిణీ, పటాకులు కాల్చారు. ఇక్కడ బీఆర్ఎస్ నాయకులు గోవిందల భాస్కర్, కల్లెపు అఖిల్, యాశ్ రాజరెడ్డి, నామల శ్రీనివాస్రెడ్డి, పుట్టపాక రమేష్ తదితరులు ఉన్నారు.  
**గాంధీ, అంబేద్కర్లకు 'పాడి' నివాళి**  
జమ్మికుంట, డిసెంబర్ 3: జమ్మికుంట పట్టణంలోని గాంధీ, అంబేద్కర్ విగ్రహాలకు ఎమ్మెల్యే కౌశిక్రెడ్డి ఆదివారం సాయంత్రం పూల మాలలు వేసి నివాళులర్పించారు. ఎమ్మెల్యేగా గెలుపొందిన అనంతరం పట్టణానికి వచ్చిన ఆయనకు పలువురు నాయకులు అభినందనలు తెలిపారు.

**ఇల్లందకుంటలో..**  
ఇల్లందకుంట, డిసెంబర్ 3: మండల కేంద్రంతో పాటు అన్ని గ్రామాల్లో బీఆర్ఎస్ అభ్యర్థి పాడి కౌశిక్రెడ్డి ఎమ్మెల్యేగా గెలుపొందడంపై నాయకులు పటాకులు కాల్చి సంబురాలు జరుపుకొన్నారు. బీఆర్ఎస్ జిందాబాద్ అంటూ నినాదాలు చేశారు. కౌశిక్రెడ్డికి ఓటు వేసిన ప్రజలకు కృతజ్ఞతలు తెలిపారు. సంబురాల్లో సర్పంచులు రాజిరెడ్డి, దిలీపరెడ్డి, రాజు, అరుణానందానందం, మానసామ హేందర్, వనమాలావాసు, రజితావాసుదేవరెడ్డి, మొగిలి, సరోజన, తిరుపతిరెడ్డి, రఫీఖాన్, వెంకటస్వామి, ఎంపీపీ పాపసీవెంకటేశ్, మాజీ ఎంపీపీ చుక్క రంజితే, పీపీసీవీ చైర్మన్ ఉప్పుల తిరుపతిరెడ్డి, వైస్ చైర్మన్లు కందాల కొము రెల్లి, ఉడత వీరస్వామి, ఎంపీటీసీలు ఎక్కట్ల సజీవరెడ్డి, చిన్నరాయుడు, ఓదెలు, విజయకుమార్, మాజీ ఎంపీటీసీ రాంస్వరణ్ రెడ్డి, మాజీ సర్పంచులు బుర్ర రమేష్, కుమార స్వామి, బీఆర్ఎస్ నాయకులు రాంరెడ్డి, రమేష్, శ్రీనివాస్, రవీందర్, దేవేందర్, రాజరెడ్డి, వేణు, కుమార్, అభిలాష్ రెడ్డి, రత్నాకర్, జీవన్రెడ్డి తదితరులు ఉన్నారు.  
**వీణవంకలో..**  
వీణవంక, డిసెంబర్ 3: మండల కేంద్రంతో పాటు

మండలంలోని పలు గ్రామాల్లో హుజూరాబాద్ ఎమ్మెల్యేగా పాడి కౌశిక్రెడ్డి గెలుపొందడంపై బీఆర్ఎస్ నాయకులు, కార్యకర్తలు, మహిళలు పెద్ద ఎత్తున సంబురాలు జరుపుకొన్నారు. ఆదివారం ప్రకటించిన 2023 అసెంబ్లీ ఎన్నికల ఫలితాల్లో బీఆర్ఎస్ హుజూరాబాద్ అభ్యర్థి పాడి కౌశిక్రెడ్డి బారీ మెజార్టీతో గెలుపొందడంపై హర్షం వ్యక్తం చేస్తూ పటాకులు కాల్చి, స్వీట్లు పంపిణీ చేసుకున్నారు. ఎమ్మెల్యే పాడి కౌశిక్రెడ్డి సొంత మండలం అండగా నిలిచి బ్రహ్మరథం పట్టి గెలుపులో భాగస్వాములయ్యారు. పిల్లలు, పెద్దలు, మహిళలు, పురుషులు రంగులు పూసుకొని సంబురాలు చేసుకున్నారు. ఎమ్మెల్యే పాడి కౌశిక్రెడ్డి గెలుపునకు కృషి చేసిన నాయకులు, కార్యకర్తలు, మండల ప్రజలకు ఎంపీపీ మునీషుక్ రేణు క-తిరుపతిరెడ్డి, జడ్పీటీసీ మాడ వనమాల-నాధవరెడ్డి, వైస్ఎంపీపీ రాయశెట్టి లత-శ్రీనివాస్, సింగిల్విండో చైర్మన్ విజయభాస్కర్ రెడ్డి, సర్పంచుల ఫోరం అధ్యక్షుడు రఘుపాల్ రెడ్డి, జమ్మికుంట మార్కెట్ కమిటీ మాజీ చైర్మన్ బాలకృష్ణనాథు కృతజ్ఞతలు తెలిపారు. ఆయా గ్రామాల సర్పంచులు, ఎంపీటీసీలు, సింగిల్ విండో డైరెక్టర్లు, నాయకులు, కార్యకర్తలు పాల్గొన్నారు.

## వెల్లివిరిసిన ఓటర్ల చైతన్యం

- గత ఉప ఎన్నికలతో పోల్చుకుంటే అత్యధికంగా నోటాకు ఓట్లు
- కేవలం పోస్టల్ ఓట్లలోనే కాంగ్రెస్ ఆధిపత్యం

హుజూరాబాద్ టౌన్, డిసెంబర్ 3: హుజూరాబాద్ శాసనసభ స్థానానికి జరిగిన ఎన్నికల్లో ఓటర్లలో ఓటు హక్కు వినియోగంపై చైతన్యం వెల్లివిరిసింది. గత ఉప ఎన్నికలప్పుడు సుమారు 1600 వరకు నోటాకు ఓట్లు పోలవగా, ఈ ఎన్నికల్లో కేవలం మూడే ఓట్లు పడడం ఓటర్ల స్పష్టమైన తీర్పుకు ప్రతీకగా నిలిచింది. అలాగే 2021 అక్టోబర్లో జరిగిన హుజూరాబాద్ ఉప ఎన్నికల్లో సుమారు 2300కు పైగా చెల్లని ఓట్లు పోలవగా ఈసారి ఈ ఎన్నికల్లో కేవలం 325 ఓట్లు మాత్రమే రిజెక్ట్ అయినట్లు ఎన్నికల అధికారులు తెలిపారు. ఏదేమైనా గత ఉప ఎన్నికలతో పోల్చుకుంటే ఓటర్లు తమ ఓటు హక్కును వృధా చేయకుండా ఎంతో జాగ్రత్తగా వ్యవహరించారు. సరైన అభ్యర్థిని ఎంచుకొని తమ ఓటు వేసి స్పష్టమైన తీర్పు ఇచ్చారు. పోస్టల్ ఓట్లలో కూడా గత ఉప ఎన్నికలప్పుడు రెండు వేలకు పైగా ఓట్లు వేసిన ఉద్యోగులు, ఈసారి కొంత తగ్గినప్పటికీ కాంగ్రెస్ అభ్యర్థి వోడితల ప్రణవ్కు 703 ఓట్లు రాగా, బీజేపీ అభ్యర్థి ఈటల రాజేందర్కు 615, విజేత అయిన బీఆర్ఎస్ అభ్యర్థి పాడి కౌశిక్రెడ్డికి 330 పోస్టల్ ఓట్లు పోల్ అయ్యాయి. అలాగే బహుజన సమాజ్ పార్టీ అభ్యర్థి పల్లె ప్రశాంత్ గౌడ్కు 27, ధర్మ సమాజ్ పార్టీ అభ్యర్థికి ఆరు, పిరమిడ్ పార్టీ ఆఫ్ ఇండియా అభ్యర్థికి ఒకటి, న్యూ ఇండియా పార్టీ అభ్యర్థికి రెండు, ఇండిపెండెంట్లు ఇమ్మడి సతీశ్కు ఒకటి, బరిగో గట్టయ్యాయాదవ్కు ఒకటి చొప్పున పోస్టల్ ఓట్లు పోలయ్యాయి. పోస్టల్ ఓట్లలో మాత్రమే ప్రభావం చూపిన కాంగ్రెస్ అభ్యర్థి ఏ ఒక్క రౌండులో అధిపత్యం చూపకపోగా, బీజేపీ అభ్యర్థి ఈటల రాజేందర్ కేవలం రెండే రెండు రౌండ్లలో మాత్రమే స్వల్ప మెజార్టీ కనబరిచారు. దీంతో నియోజకవర్గ ఓటర్లు అత్యధికంగా అధికార పార్టీ అభ్యర్థి బీఆర్ఎస్ ఎమ్మెల్యే కౌశిక్రెడ్డికి స్పష్టమైన మెజార్టీ ఇచ్చి పార్టీపై తమకు నమ్మకాన్ని ఓటు రూపంలో ప్రదర్శించారు.

## ఈటలకు కమలాపూర్ మొండిచెయ్యి

హుజూరాబాద్/హుజూరాబాద్ టౌన్, డిసెంబర్ 3: ఎంతో ప్రతిష్టాత్మకంగా జరిగిన ఈ ఎన్నికల్లో బీజేపీ తరపున బరిలో నిలచిన ఈటల రాజేందర్కు సొంత మండల ప్రజలే మొండి చెయ్యి చూపారు. అక్కడ ఆరు రౌండ్లు ఉండగా చివరి మూడు రౌండ్లలోనే స్వల్ప ఆధిక్యతను ప్రజలు కట్టబెట్టారు. ఎన్నికల సరళిని పరిశీలిస్తే బీఆర్ఎస్ అభ్యర్థి పాడి కౌశిక్రెడ్డి వైపు కమలాపూర్ ప్రజలు మొగ్గు చూపారు. మొత్తంగా చూసుకుంటే 22 రౌండులలో 19 రౌండ్లు కౌశిక్రెడ్డి అధిక్యత చూపారు. కౌశిక్రెడ్డికి 80,333 ఓట్లు రాగా, ఈటల రాజేందర్కు 63,460 ఓట్లు రావడంతో ద్వితీయ స్థానానికి పరిమితమయ్యారు. కాంగ్రెస్ అభ్యర్థి వోడి తల ప్రణవ్కు 53,164 ఓట్లు వచ్చాయి. మొదటి రౌండు నుంచి అధిక్యత కనబర్చిన పాడి కౌశిక్రెడ్డి 19వ రౌండ్ వరకు 17,937 ఓట్ల అధిక్యంలో ఉన్నారు. అయితే చివరి రౌండ్లలో ఈటలకు స్వల్ప ఆధిక్యత రాగా, ఆఖరు లెక్కింపులో 16,873 ఓట్లతో పాడి కౌశిక్రెడ్డి విజయం సాధించారు. నియోజకవర్గంలో ఐదు మండలాల్లో ప్రతి మండలంలో కౌశిక్రెడ్డికి మెజార్టీ ఓట్లు రావడం విశేషం. ఎక్కడ కూడా కౌశిక్రెడ్డికి ప్రత్యర్థులు సరైన పోటీని ఇవ్వలేకపోయారు.

## కాంగ్రెస్ నాయకుల సంబురాలు

ఇల్లందకుంట, డిసెంబర్ 3 : అసెంబ్లీ ఎన్నికల్లో కాంగ్రెస్ విజయం సాధించడంతో ఆ పార్టీ నాయకులు, కార్యకర్తలు అన్ని గ్రామాల్లో ఆదివారం సంబురాలు జరుపుకొన్నారు. మానకోండూర్ ఎమ్మెల్యేగా డాక్టర్ కవ్వంపెల్లి సత్య నారాయణ 31 వేల పైగా మెజార్టీ సాధించారు.  
సైదాపూర్, డిసెంబర్ 3: హుజూరాబాద్ ఎమ్మెల్యేగా కాంగ్రెస్ అభ్యర్థి, మాజీ ఎంపీ పొన్నం ప్రభాకర్ గెలుపొందడంపై మండలకేంద్రంతో పాటు పలు గ్రామాల్లో ఆపార్టీ నాయకులు సంబురాలు జరుపుకొన్నారు. ఈసందర్భంగా పటాకులు కాల్చి, స్వీట్లు పంపిణీ చేశారు. కార్యక్రమంలో కాంగ్రెస్ మండలాధ్యక్షుడు దొంత సుధాకర్, నాయకులు పాల్గొన్నారు.

## ఎన్నికల ఫలితాలపై ఓటర్ల ఆసక్తి



టీ న్యూస్ పట్టుకొని ఎన్నికల ఫలితాలను ఆసక్తిగా చూస్తున్న పట్టణ ప్రజలు

హుజూరాబాద్ టౌన్, డిసెంబర్ 3: హుజూరాబాద్ నియోజకవర్గ ఎన్నికల ఫలితాలపై రౌండ్ రౌండ్కు ఉత్తరం నెలకొనడంతో ఏ రౌండ్లో ఏ పార్టీకి మెజార్టీ వస్తుందోనే ఆత్రుతతో పట్టణంలో చాలా చోట్లా ప్రజలు ఆదివారం టీవీలు, కంప్యూటర్లకు అతుక్కుపోయారు. ఫలితాలను ఎంతో ఆసక్తిగా చూస్తూ చర్చల్లో మునిగిపోయారు. మొత్తం మీద హుజూరాబాద్ ఎమ్మెల్యేగా పాడి కౌశిక్రెడ్డి 17వేలకు పైగా ఓట్ల మెజార్టీతో గెలవడంపై హుజూరాబాద్ ప్రజలు పట్టలేనంత ఆనందం వ్యక్తం చేశారు.